



नेपाल राजपत्र

भाग ३

श्री ५ को सरकारद्वारा प्रकाशित

खण्ड २०] काठमाडौं, श्रावण ४ गते २०२७ साल [अतिरिक्ताङ्क १५ (क)

श्री ५ को सरकार

प्रशासन व्यवस्था विभाग

निजामती सेवा नियमावली, २०२१ (यसपछि “मूल नियमावली” भनिएको) लाई संशोधन गर्न बाञ्छनीय भएकोले निजामती सेवा ऐन, २०१३ को दफा ७ ले दिएको अधिकार प्रयोग गरी श्री ५ को सरकारले देहायका नियमहरू बनाएको छः—

१. संक्षिप्त नाम र प्रारम्भः— (१) यी नियमहरूको नाम “निजामती सेवा (तेस्रो संशोधन) नियमावली, २०२७” रहेको छ ।

(२) यी नियमहरू तुरुन्त प्रारम्भ हुनेछन् ।

२. मूल नियमावलीको नियम ५.३ मा संशोधनः— मूल नियमावलीको नियम ५.३ को उप-नियम (५) को सट्टा देहायको उप-नियम (५) राखिएको छ ।

(५) निजामती कर्मचारीले नोकरीबाट अवकाश प्राप्त गर्दा वा राजीनामा स्वीकृत गराई नोकरीबाट अलग हुँदा निजको संचित घरबिदाको तलब निजको पदाधिकार रहेको पदबाट खाई पाई राखेको तलबका दरले एकमुष्ट पाउनेछ ।

३. मूल नियमावलीको नियम ७.८ मा संशोधनः— मूल नियमावलीको नियम ७.८ को सट्टा देहायका नियम ७.८ राखिएको छः—

७.८ उपचार खर्चः— कुनै निजामती कर्मचारी बिरामी भए वा सरकारी कामको सिलसिलामा छोटपटक लाग्न गई घायल भएमा उपचारको लागि औषधि र उपचार खर्चको नब्बे प्रतिशत देहायबमोजिम दिइनेछः—

आधिकारिकता मुद्रण विभाग (१) ट प्रमाणित गरिएपछि मात्र लागु हुनेछ।

(२)

नेपाल राजपत्र भाग ३

- (१) अस्पतालमा भर्ना हुँदा र उपचार गराउँदा लागेको अस्पतालको बीलबमोजिमको खर्चमा,
- (२) अस्पताल नभएको ठाउँमा श्री ५ को सरकारको सेवामा रहेका डाक्टर, कविराज, वैद्य वा हेल्थ असिष्टेण्टबाट जाँच गरी प्रेसक्रुप्शन अनुसारको खरीद गरिएको औषधि मात्रको खर्चमा,
- (३) प्लाष्टिक सरजरी, उपकरणहरू जस्तो चश्मा, दाँत, एअरफोन इत्यादि बाहेक सबै किसिमका सरजरी अपरेसन गर्दा लागेको अपरेसन गरे बापतको बीलबमोजिम लागेको खर्चमा,
- (४) झूठो व्यहोरा पेश गरी यस नियमबमोजिम उपचार खर्च प्राप्त गर्ने कर्मचारी उपर विभागीय कारवाई गरिनेछ ।

तर-

- (क) उपयुक्तबमोजिम लागेको उपचार खर्च देहायमा लेखिएका सबै सेवाका कर्मचारीलाई एक पटकमा देहायभन्दा मुनिको रकम दिइने छैन ।

निजामती अप्राविधिक	निजामती प्राविधिक
कर्मचारी	कर्मचारी
(१) राजपत्राङ्कित विशिष्ट श्रेणी	रु. १७११-
(२) राजपत्राङ्कित प्रथम श्रेणी	रु. १३२१-
(३) राजपत्राङ्कित द्वितीय श्रेणी	रु. ८५१-
(४) राजपत्राङ्कित तृतीय श्रेणी	रु. ५७१-
(५) राजपत्राङ्कित चतुर्थ श्रेणी	रु. ५३१-
(६) राजपत्र अनङ्कित प्रथम श्रेणी	रु. ३२१-
(७) राजपत्र अनङ्कित द्वितीय श्रेणी	रु. २११-
(८) राजपत्र अनङ्कित तृतीय श्रेणी	रु. १४१-
(९) राजपत्र अनङ्कित चतुर्थ श्रेणी	रु. १२१-
(१०) पियन र सो सरह	रु. १०१-

- (ख) श्री ५ को सरकारको सेवामा रहेका डाक्टर, कविराज, वैद्यहरू र यिनीहरू नरहेको ठाउँमा हेल्थ असिष्टेण्टले सिफारिश वा प्रमाणित गरेमा र सो नभएको ठाउँमा विभागीय प्रमुखको सिफारिश र विभागीय प्रमुखलाई सम्बन्धित सचिवको सिफारिशमा पाउन सक्नेछ ।

- (ग) जम्मा नोकरी अवधिभरमा राजपत्राङ्कित अधिकृतले पाउने ६ महीनाको तलब र राजपत्र अनङ्कित कर्मचारीले पाउने १ वर्षको तलबमा त्रबढाई उपचार खर्च पाउनेछ ।

आज्ञाले-

कृष्णबम मल्ल

श्री ५ को सरकारको मुख्य सचिव ।

श्री ५ को सरकारको आपाखानामा मद्रित ।
आधिकारिक मुद्रण विभागबाट प्रमाणित गरिएपछि मात्र लागु हुनेछ ।